



27/19

Is-Sebgha u ghoxrin (27) laqgħa tal-Kunsill Lokali Santa Venera li saret fl-Uffiċċju Amministrattiv, nhar is-23 ta' Ġunju, 2014 fis-6.30 ta' filgħaxija.

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku
	Is-Sur Silvio Vella	-	Kunsillier
	Is-Sur Jason Mangani	-	Kunsillier
	Is-Sur Darren Carabott	-	Kunsillier
	Is-Sur Horace J. Anastasi	-	Kunsillier
	Is-Sinj. Elizabeth Vella	-	Kunsillier
	Is-Sur Gianluca Degabriele	-	Ambaxxatur taż-Żgħażaġh
	Is-Sur Michael Mifsud	-	Segretarju Ezekuttiv

Agenda:

1. Talba
2. Qari w approvazzjoni tal-minuti
3. Affarijiet li jitqajmu mill-minuti
4. Korrispondenza
5. Skeda ta' pagamenti: Approvazzjoni
6. Ilmenti
7. Ordnijiet tal-Ġurnata:
 - a) Kuntratt Peritali
 - b) Festa Titulari
8. Minuti ta' Kumitati / Sotto Kumitati
9. Komunikazzjonijiet mis-Sindku
10. Aġġornament

Il-laqgħa bdiet fis-6.30 ta' filgħaxija.

2. *Qari u Approvazzjoni tal-Minuti*

2.1 Il-Minuti 26/19 tiegħu bħala moqrija

2.2 **Korrezzjoni tal-Minuti 26/19**

- 2.2.1 Minuta 2.2.1 - titneħħa l-kelma "kelam" u ssir "kelma".
- 2.2.2 Minuta 3.1.1 - titneħħa l-kelma "Kinsill" u ssir "Kunsill"
- 2.2.3 Minuta 8 - titneħħa il-kelma "Kunitati" u ssir "Kumitati"
- 2.2.4 Minuta 8 - titneħħa l-kelma "prezentati" u ssir "ipprezentati"



2.3 Il-Minuti tal-laqgħa 27 ġew approvati unanimament wara li ġew ikkoreġuti.

Fis-6:38 pm wasal wieħed mill-membri tal-Kunsill is-Sur Horace J Anastasi.

3. Affarijiet li jitqajmu mill-minuti

3.1 Minuta 3.1.4 – Is Sindku nforma lill-membri li l-attività' li saret nhar is-7 ta' Ġunju, 2014 kienet suċċess. L-ispiza sabiex saret din l-attività' laħqet l-€1673.89. Is-Sindku poġġa fuq il-mejda r-rendikont finanzjarju ta' din l-attività'.

Is-Sindku kompla billi nforma lill-membri li s-somma li ngabret f'din is-serata b'risq Puttinu Cares kienet ta' €550 u s-somma giet ipprezentata waqt il-Maratona ta' Puttinu Cares fit-8 ta' Ġunju, 2014.

3.2 Minuta 3.2.2 - Is-Sindku nforma lill-membri li l-Kunsill irċieva kontra protest ġudizzjarju mill-Kunsill Lokali ta' B'Kara. Is-Sindku rrimarka li ser jibqa' jsegwi kull żvilupp u eventwalment id-deċiżjonijiet meħuda mill-istess Kunsill.

Is-Sindku rrimarka li minħabba deċiżjonijiet żbaljati li ttieħdu mill-Kunsill ta' qabel spiċċajna f'sitwazzjoni fejn l-istess Kunsill kien spiċċa mmarginat. Hawnhekk saret referenza fost l-oħrajn ta' meta l-Kunsill kien intalab sabiex jibgħat żewġ rappreżentanti fuq il-Kumitat tal-Kummissjoni ARK, iżda l-Kunsill ħasibha mod ieħor u spiċċa jibgħat rappreżentant wieħed biss.

Is-Sur Anastasi rribatta dak li qal is-Sindku billi talbu d-dokument li qiegħed jitkellem fuqu u fl-istess waqt is-Sur Anastasi qal kliem dispregġattiv fil-konfront tas-Sindku.

Fis-6.45pm is-Sindku talab lis-Sur Anastasi sabiex jirtira l-kliem li kien għadu kif qal iżda dan ma sarx u għaldaqstant is-Sindku ssošpenda l-laqgħa.

Fis-7.00 pm tkomplet il-laqgħa fejn is-Sindku talab sabiex dan il-każ jittieħed quddiem il-Bord tal-Governanza. Wara s-Sindku pprezenta wkoll lill-membri dokument elettroniku li kien irċieva nhar il-25 t'Awwissu, 2012 bit-titlu "Rappreżentanti ta' Santa Venera fil-Kummissjoni ARK" fejn propju kkonferma dak li kien qal is-Sindku f'tit tal-hin qabel.

3.3 Minuta 7 – Rapport Amministrattiv – Is-Sindku staqsa lill-Membri għandhom xi rimarki fuq ir-Rapport Amministrattiv li pprezenta l-eks Segretarju s-Sur Ranier Busuttil.

Il-Membri qablu unanimament mar-Rapport Amministrattiv.

4. Korrispondenza



- 4.1 Is-Sindku nforma lill-membri dwar komunikazzjoni li l-Kunsill irċieva dwar il-premju Access City. Is-Sindku rrimarka li l-Kunsill ma jistax jipparteċipa għal darbha hemm klawżola li tindika li biex tipparteċipa l-lokalita' jrid ikollha mhux inqas minn 50,000 abitant.
- 4.2 Is-Sindku nforma lill-membri fuq komunikazzjoni li l-Kunsill irċieva minghand is-Sur Alfred Mizzi fejn gie mitlub sabiex isiru zewg billboards f'Santa Venera.

Is-Sindku qal li huwa tal-fehma li ssir applikazzjoni mal-MTA sabiex eventwalmet issir mappa turistika li turi il-konfini u l-postijiet storiċi li jinsabu għewwa Santa Venera.

Il-Membri qablu unanimament

5. Skeda ta' pagamenti: Approvazzjoni

Il-pagamenti flimkien mal-petty cash għew diskussi w approvati unanimament.

6. Ilmenti

Il-Kunsill iddiskuta l-ilmenti li hemm pendenti fis-sistema minn numru 453 sa lment numru 472.

Id-deċiżjonijiet tagħhom huma dawn:

453	Jinbidel il-globu – kiteb lis-Supretendent sabiex minn għamel il-ħsara li tammonta għal madwar €1600 jirrimedja
454	Ninfurmaw il-kuntrattur li bena
455	Azzjoni ttiehdet
456	Ix-xogħol isir meta tinbeda l-resurfacing tat-triq Misraħ il-Barrieri
457	Ninfurmaw lill-kuntrattur tal-ġonna
458	Azzjoni ttiehdet
459	Ħaddiema Assenjati
460	Azzjoni ttiehdet
461	Niktbu lill-Cleansing Department
462	Jigi kkuntatjat ir-resident u ninfurmawh li TM tghati approvazzjoni biss għal double yellow line 'l fuq mill-garaxx.
463	Rampa tista' ssir tal-injam.
464	Ninfurmaw lill-kuntrattur tal-ġonna
465	Azzjoni ttiehdet
466	Jintbagħat il-Green Warden
467	Applikazzjoni ma' Transport Malta
468	Ix-xogħol isir meta tinbeda l-resurfacing tat-triq Misraħ il-Barrieri
469	Azzjoni ttiehdet
470	Issir tabella "No left Turn" man-naħa ta' fejn hemm il-ħanut tax-xagħar
471	Azzjoni ttiehdet
472	Azzjoni ttiehdet
472 a	Ħaddiema Assejnati



7. Ordnijiet tal-Ġurnata

a) Kuntratt Peritali

Is-Sindku ġibed l-attenzjoni tal-membri sabiex jagħtu daqqa t'għajn il-kuntratt peritali sabiex jekk hemm bżonn isiru t-tibdiliet necessarji qabel mal-Kunsill jibda jaħdem fuq it-Tender li trid tohrog fiż-żmien li gej.

Il-Membri qablu unanimament.

F'dan l-istadju, fis-7.45 ta' filgħaxija is-Sur Horace J Anastasi ġie skużat għall-kumpliment tal-laqgħa.

b) Festa Titulari

Is-Sindku nforma lill-membri li bħal ma sar fi snin ta' qabel il-Kunsill irid jiehu hsieb:

- mowbajl toilets,
- meters tad-dawl temporanji,
- bukketti tal-fjuri għall-Festa ta' Fleur de Lys u għall-festa ta' Santa Venera.

Il-Membri qablu unanimament

Saret ukoll diskussjoni fuq il-festin li normalment kien isir u ġie deċiż li għal darb' oħra dan m'għandux isir minħabba ċerti commitments li l-Kunsill għandu quddiemu.

8. Minuti ta' Kunitati / Sotto Kunitati

Ma kien hemm l-ebda minuti ta' Kunitati jew Sotto Kunitati li ġew ipprezentati waqt is-27 laqgħa.

9. Komunikazzjonijiet mis-Sindku

9.1 Is-Sindku informa lill-Membri li għall-attività tal-11 ta' Lulju, 2014 li ser issir f'Misraħ Santa Venera bi preparazzjoni għall-festa il-Kunsill irrid jipprovdi mowbajl toilets, sigġijiet, dawl u PA system u napplikaw mal-ARMS għall-meter temporanju.

Il-Membri qablu unanimament

9.2 Is-Sindku nforma lill-membri dwar Memo 17/2014 li l-Kunsill irċieva minghand id-Dipartiment tal-Gvern Lokali rigward l-applikazzjoni tal-"Live Streaming" fejn il-Kunsill irid japplika għas-servizz ta l-internet għall-"live streaming". Din l-applikazzjoni hija valida għal



sena u tista' tigi estiża għal tlett snin. Il-ħlas kull xahar huwa ta' €25 li jkun reimbursed mid-Dipartiment tal-Gvern Lokali.

Il-Membri qablu unanimament

- 9.3 Is-Sindku nforma lill-membri li ricvejna komunikazzjoni biex nipparteċipaw fil-proġett LEAP fejn fil-Kunsill ikollna jaħdmu nies bi bżonnijiet speċjali. Fejn id-Dipartiment tal-Familja u Solidarjeta Soċjali iħallashom direttament hu tax-xogħol li jkunu qed jagħmlu.

Filwaqt li ahna bhala Kunsill inkunu qed ngħinu lil dawn in-nies biex jintegraw ruħhom fid-dinja tax-xogħol, il-Kunsill jista' jibda jibbenifika minn suppliment ta madwar €270 għal kull persuna. Il-Kunsill gie infurmat li fuq din il-kriterja għadhom għaddejjin diskussjonijiet mad-Dipartiment tal-Gvern Lokali.

Il-Membri qablu unanimament

10. Aġġornament

L-aġġornament tal-laqgħa giet ffissata għal nhar it-Tlieta 29 ta' Lulju, 2014 fis-6.30 ta' filgħaxija b'agenda li tkun ikkomunikata aktar tard.

Il-laqgħa ntemmet fit-8.20 ta' filgħaxija.

Stephen Sultana
Sindku

Michael Mifsud
Segretarju Ezekuttiv

Ikkonfermati llum: